

॥ समन्त्रकश्रीगौर्याद्यावाहनम् ॥

गणपतिः—एकदन्तं शूर्पकर्णं सर्वविघ्नहरं सदा ॥

त्रैलोक्यवन्दितं देवं गणेशं स्थापयाम्यहम् ॥ १ ॥

गौरी—

हिमाद्रितनयां देवीं वरदां भैरवप्रियाम् ॥

लंबोदरस्य जननीं गौरीमावाहयाम्यहम् ॥ २ ॥

पद्मा—

पद्माभां पद्मवदनां पद्मनाभां परिस्थिताम् ॥

जगत्प्रियां पद्मवासां पद्मामावाहयाम्यहम् ॥ ३ ॥

शची—

दिव्यरूपां विशालाक्षीं शुक्लकुण्डलधारिणीम् ॥

रक्तमुक्ताद्यलंकारां शचीमावाहयाम्यहम् ॥ ४ ॥

मेधा—

मेधां विष्णुप्रियां नित्यं जगन्मोहनकारिणीम् ॥

मम यज्ञे महाभागां मेधामावाहयाम्यहम् ॥ ५ ॥

सावित्री—

जगत्सृष्टिकरीं धात्रीं देवीं प्रणवमातृकाम् ॥

वेदगर्भामृतुमयीं सावित्रीं स्थापयाम्यहम् ॥ ६ ॥

विजया—

सर्वास्त्रधारिणीं देवीं सर्वाभरणभूषिताम् ॥

सर्वदेवनृतां ध्यातां विजयां स्थापयाम्यहम् ॥ ७ ॥

जया—

सुरारिमयिनीं देवीं देवानामभयप्रदाम् ॥

त्रैलोक्यवन्दितां देवीं जयामावाहयाम्यहम् ॥ ८ ॥

(अंघ्रिदेवताः)

- १ (ईश्वरः) ईश्वरं सर्वभूतानां सर्वविद्येश्वरं तथा ॥
शंकरं पार्वतीनाथं प्रणमामि मुहुर्मुहुः ॥ १ ॥
- २ (उमा) हिमाचलसुतां देवीं शंकरप्राणवल्लभाम् ॥
उमां सौभाग्यदात्रीं च वन्देऽहं जगदम्बिकाम् ॥ २ ॥
- ३ (स्कन्दः) महादेवांशसंभूतं कृत्तिकातनयं तथा ॥
सेनानीं देवतानां च नमामि स्कन्दमद्भुतम् ॥ ३ ॥

- ४ (विष्णुः) सृष्टिसंरक्षितारं च लक्ष्मीनाथं वरं विभुम् ॥
वैकुण्ठवासिनं वन्दे विष्णुं जिष्णुं परं प्रभुम् ॥ ४ ॥
- ५ (ब्रह्मा) चतुर्मुखं चतुर्बाहुं सृष्टेरुत्पत्तिकारकम् ॥
सावित्रीस्वासिनं देवं ब्रह्माणं प्रणमाम्यहम् ॥ ५ ॥
- ६ (इन्द्रः) स्वर्गाधिपं शचीनाथं देवानां प्रभुमीश्वरम् ॥
त्रैलोक्याधिपतिं वन्दे देवेन्द्रं लोकपालकम् ॥ ६ ॥
- ७ (यमः) धर्माधर्मवित्रेक्षारं पुण्यपापफलप्रदम् ॥
सर्वलोकनियन्तारं वन्दे वैवस्वतं यमम् ॥ ७ ॥
- ८ (कालः) कालं कलयतां नाथं सर्वकालस्वरूपिणम् ॥
अद्भुतं भगवद्रूपं नमाम्यहमगोचरम् ॥ ८ ॥
- ९ (चित्रगुप्तः) द्रष्टारं सर्वलोकानां सदसत्कर्मणां सदा ॥
मंत्रिणं यमराजस्य चित्रगुप्तं नमाम्यहम् ॥ ९ ॥

(प्रेत्यधिदेवताः)

- १ (अग्निः) चतुःशृङ्गं त्रिपादं च द्विशीर्षं सप्तहस्तकम् ॥
वरुणारणिसंजातं वन्देऽग्निं मेषवाहनम् ॥ १ ॥
- २ (आपः) सर्वेषां जीवनोपाया यादसां पतयस्तथा ॥
पावनाः सर्वलोकानां शुद्धापः प्रणमाम्यहम् ॥ २ ॥
- ३ (धरा) वराहेणोद्धृतां देवीं सर्वसंधारणक्षमाम् ॥
पृथुना संस्कृतां सौम्यां धरां वन्दे वसुप्रदाम् ॥ ३ ॥